

کاش چي هغه مو بيا هم رهنما وے

قلندر مومند

باچا خان سره په تېر شوي ژوند غور کولو او د تېر وخت کړي، مې د يو بل سره پېوست کولې او اخر دا چې د تار سر زما گوتو له راغې. ما چې د باچا خان سره څومره ژوند تېر کړې ؤ، دې دوران کېنې وخت په وخت ماته د دې خبرې احساس کېدو چې مونږ يوه بې بها ملغلره لگيا يو، ضائع کوو. د پښتنو يو ښه يا بد عادت دا دے چې هغوي څوک د ځان نه زورور نه مني او د ځان نه لوړ سر نه مني، او دا صرف پښتنو پورې محدود نه ده د هر انسان دا فطرت دے چې د ځان د پاره د يو ښه مقام سوچ کوي او په دغې لاره کېنې چې کوم خنډ مخې له ورځي د هغې




لرې کول فرض عېن گڼي. د پښتنو دا بدقسمتي د باچا خان په لړ کېنې هم خنډ جوړه شوه او د مير جعفر او مير صادق حواريانو د بهرنو بادارانو د خوشحالولو د پاره د هغوي خلاف يوه بې بنياده پروپېگنډه وکړه او ساده زړي پښتانه ئې د هغه نه متنفره کړل او د يو وړو کي مقام د حاصلولو په خاطر ئې دا قوم د يو عظيم مصلح نه ناخبره وساته.

خان عبدالغفار خان د نن نه يوولس کاله وړاندې زمونږ نه جدا شو. په هغه ورځ چې کله ما د هغوي د وفات دا غمژن خبر واورېدو نو لکه چې زړه مې اړې اړې شو. باچا خان د پښتون د تاريخ هغه زرین باب دے چې د هغې شروع کېدو سره پښتنو د نوي دور د ترقۍ پله گامونه واخستل. دغه وخت زما په زړه کېنې قسم قسم وسوسې پېدا کېدې. ما سوچ کولو چې د پښتنو د انگرېز سامراج د سياسي، تعليمي، معاشي او ثقافتي استحصال نه بچ کونکے او د پاکستان جوړېدو نه پس د دې تقسيم شوي بدقسمته قوم د

راغونډولو د پاره هر وخت متحرک او د ازادۍ د شمعې د پتنگانو سرخېل خود دنيا نه لارو اوس به مونږ څوک د استحصال نه بچ کوي. خو وروستو راته دا خبره واضحه شوه چې دا زما جذباتيت وۀ خو دا هم يو حقيقت دے چې کله د چا پلار وفات شي نو غم او درد صرف هغه ته ورسېږي باقي خلق خود هغې غم درد نه نه خبرېږي کوم چې د زوي په زړه تېرېږي. د تېرېدونکي وخت د هرې لحظې سره ما د

باچا خان چې په کومه کورنۍ کښې پېدا شوی و هغه د خپلې علاقې یو بااثره کورنی و. د باچا خان پلار بهرام خان د علاقې په لویو خانانو کښې شمېرلې شو خو لکه د نورو خانانو ئې چرې هم د انگریز حکم ته سر نه وه ټیټ کړی او چې د چرته نه هم ورته یو مظلوم د امداد د پاره خواست کړی و هغه نو سمدستي ئې ورله خان رسولی و. د باچا خان نیکه سیف الله خان د سرکاوی په جنگ کښې د ازادې خوښو خلقو ملگرتیا کړې وه او د پېرنگي د بونېر قبضه کولو



اراده ئې د خاورو سره خاورې کړې وه. د باچا خان مور بي بي هم یوه مېلمه دوسته او د لوتی نظر مالکه مېرمن وه. د چم گاونډ غریبو او خوارو زنانو د پاره به ئې روټۍ په خپله پخوله او په هغوي به ئې تقسیموله. په داسې یو ماحول کښې د باچا خان پالنه وشوه او هغه د یو پښتون قام پرست په شکل کښې مخې ته راغلو. هغوي په حالاتو ډېر ژور نظر لرلو او ورته د اول نه د دې خبرې احساس وه چې د پښتنو د ژوند په هر اړخ استحصال روان دے او د هغې وجې صرف دا ده چې دوي د علم نه لرې دي. د باچا خان په وختو کښې د هغوي علاقه په پنجاب کښې شامله وه. پېرنگي په پنجاب کښې یو څو سکولونه جوړ کړي وو خو د بدقسمتۍ نه په دې علاقه کښې داسې څه انتظام نه وه. بل کله سکولونه

وو هم په هغې کښې تعلیم په مورنۍ ژبه کښې نه وه ځکه نو مقامي خلقو ته به په زدکړه کښې ډېر مشکل پېښېدو. بل خوا د ملیانو دا پروپېگنده هم روانه وه چې سبق د مدرسې و ئې د پاره د پېسې و ئې جنت کښې به ئې ځائ نه وي دوزخ کښې به غوږې و ئې. دغه شان د اسلام نه ناخبره ملا د خپلې کم فهمۍ او د لږې فائدي د پاره پښتانه د جهالت کندي ته غورځولي وو. باچا خان چې به دا حالت لیدو نو ډېر به خفه کېدو خو څه لار ئې په فهم کښې نه راتله. په مشن سکول کښې د تعلیم په

دوران کښې باچا خان د براه راست کمپشن د پاره درخواست ورکړو چې د معمولي کارروايۍ نه پس منظور شو. باچا خان به اکثر فرمائیل چې فوځ ته د تلو شوق زما په زړه کښې زمونږ د نوکر باراني کاکا قیصو راپېدا کړی و هغه کومې چې به هغه ماته کولې. دغې دوران کښې به باراني کاکا منظر کشي هم کوله او د فوځیانو په تعریف کښې به ئې هغه څه وئیل چې د ډېرې مبالغې نه به ډک وو. دغه شان په غېر محسوسه توگه دا خبرې زما په نفسیاتو خورې شوې چې زه به هم یو فوځي افسر جوړېږم خو قدرت ته داسې منظوره نه وه. د کمپشن ملاوېدو نه پس باچا خان پېښور ته د یو دوست ملاقات له راغی څوک چې په کېولري کښې افسر و. باچا خان د هغه سره ولاړ و او خبرې اترې ئې کولې چې دغه وخت

کښې يو انگرېز لفتيننت راغلو، دغه وخت د باچا خان دغه دوست سرتور سر ولاړ و، بنائسته زلمه و، وپښته ئې ډېر بڼه جوړ کړې وو او لږ وپښته ئې په تندي پراته وو، انگرېز افسر د يو دېسي افسر دا انداز برداشت نه کړه شو او سخت غصه شو او د باچا خان په وړاندې ئې هغه ته ډېر بدرد ووې. د باچا خان دوست هم د غصې نه تک سور شو خود جواب ورکولو همت ئې نه لرلو. باچا خان د دې واقعي نه پس ډېر زيات خفه شو او د پېرنگي د نوکړۍ نه ئې زړه وټکېدو.

باچا خان به يو طرف ته د پښتنو د تېرو وختونو عظمت او دېدې قرار له نه ورکولو او بلې خوا ته چې انگرېز سامراج د پښتنو کوم استحصال کولو هغې خوب ته نه پرېښودو او د دې واقعي نه پس خو باچا خان ډېر په سنجيدگۍ د پښتنو د مستقبل په حقله غور او فکر شروع کړو. د باچا خان دپاره دغه وخت کښې د لارې د مشالونو په توگه يو څو مجاهدين موجود وو خو باچا خان د يو نوي فکر بوټې نال کړو او د هغې وحشي قوم د سمولو دپاره ئې د يو مشن آغاز وکړو چا چې به په معمولي خبره پوره پوره خاندانونه په وينو لاملېدل.

ما به اکثر د هغوي نه دا تپوس کولو چې د دې گران کار سر ته د رسولو دپاره خو ډېر وخت پکار د دې ځکه چې يو داسې قوم چې د صدو نه د علم نه ناخبره پاتې شوه وي د هغې وجه که هر څه وي هغوي د علم په کالو بنائسته کول د يو تن د وس کار نه د دې نو تاسو دا ذمه واري څنگه په خپلو اوږو اخستې ده؟ نو هغوي به ماته لکه د پلار په ډېر شفقت فرمائيل چې دا کار به چا خو شروع کولو، الله پاک په ما مهربانه شو او ما له ئې د خپل قوم د

خدمت موقعه راکړه. اوس ما سفر شروع کړه د دې او انشاء الله هغه ورځ به ډېره زر راشي چې پښتانه به ټول تعليم يافته شي او نورو قومونو سره به د سيالۍ جوگه شي او خپل حيثيت به وپېژني. د باچا خان د پښتنو په طاقت او قوت، د هغوي د خپل کار سره په مينه، ايماندارۍ او اخلاص کلک باور و. په دې لړ کښې قسمت هم د هغوي ملگرتيا وکړه او داسې ملگري ئې ورکړل چې ثاني ئې نه لرلو. د باچا خان خواهش و چې پښتانه په هر مېدان کښې ترقي وکړي او د خپلو مشرانو نومونه راژوندي کړي. د دې مقصد حاصلولو دپاره دوي په مختلفو وختونو کښې د مختلفو اړخونو نه د پښتنو د يو کولو جدو جهد جاري وساتلو. باچا خان به د پښتنو د خپلو روايتونو او ثقافت نه په لرې تللو سخت غمژن کېدو. د هغوي وېنا وه چې هر قوم په خپله ژبه ژوند کړي وي که يو قوم خپله ژبه هېره کړي نو دنيا به هغه قوم هېر کړي او که د يو قوم نه خپله ژبه ورکه شي نو هغه قوم ورک شي. لکه چې بره بيان وشو د باچا خان د کور ماحول او تربيت او ذهني مېلان قوم پرستۍ پله وه ځکه نو باچا خان يو کلک او مخلص قوم پرست و. هغوي به فرمائيل چې صرف هغه قومونه ترقي کولې شي د چا چې د خپلې خاورې سره مينه وي او چې څوک د خپل وطن وفادار نه وي هغه پښتون نه د. باچا خان نه يواځې په تعليمي مېدان کښې د پښتنو سره د کېدونکې سلوک ازاله کول غوښتل بلکې د خدائي خدمتگار تحريک په ذريعه ئې د پښتنو د تربيت آغاز هم کړه و او هغه خلق ئې مخې ته راوستي وو چې په عام ژوند کښې ئې څه خاص حيثيت نه لرلو. د نورو خانانو نوابانو برعکس به باچا خان

غریبانو خلقو سره په ناسته پاسته کولو خوشحالیږو او د هغوي به ئې هر قسم امداد کولو. د باچا خان دې طرز عمل دغه کمزوري خلق د هغه مئینان جوړ کړل او پښتانه لکه د لېونو په خدائي خدمتگار تحریک کښې شاملېدل شروع شو. د دې نتیجه دا شوه چې خانان یواځې پاتې شو او داسې په بالواسطه طریقې د پېرنگي حکومت ته خطري رامخې ته شوې. ځکه چې د دې نوآبادياتي کالونۍ دا دېسې پېرنگيان د انگرېزانو د پاره ډېر اهمیت لرونکي او د کار خلق وو. پېرنگي چې کله دا صورت حال وليدو نو د باچا خان نگراني ئې شروع کړه او دغسې د یو خدائي خدمتگار خلاف د هغې وخت لوتې قوت مېدان ته راغې. خو آفرین دې وي په دې ستر او لوړ پښتون مشر چې په هر محاذ

ئې سامراج له ماتې ورکړه او په خپلو اصولو او مضبوط کردار ئې د ازادۍ بېشمېره پتنگان د ځان نه راچاپېره کړل. خو باچا خان د هغې آفاقي دین پېروکار وه چې د امن درس ئې ورکولو. له دې وجې نه باچا خان پښتنو له د عدم تشدد تعلیم ورکړو. د هغوي وېنا وه چې تشدد نفرت او عدم تشدد مینه پیدا کوي. باچا خان د خدائي خدمتگار تحریک د قیام نه مخکښې د تحریک اصلاح الافاغنه نه د دې جدو جهد شروع کړه وه. دغې دوران کښې هغوي د هغه وخت لوتې لوتې مشران د نزدې نه وليدل. مسلمانانو

مشرانو کښې اکثریت د نوآبانو، جاگیردارانو او وډېره گانو وه او باچا خان په خپله یو دروېش او مسکین سره وه. دوهمه لویه وجه د هغوي د پښتنو خلاف تعصب وه چې د هغې له وجې باچا خان او نور مسلمانان مشران یو ځان نه شو.

باچا خان به د پنجاب یوه واقعه ماته اکثر بیانوله (شاید له دې وجې چې زما تعلق د صحافت سره وه او دا واقعه هم د صحافت سره متعلق وه)، فرمائیل ئې چې دا پنجابیان عجیبه خلق دي یوه ورځ د «زمیندار» اخبار په دفتر کښې ناست وم په خبرو خبرو کښې ما اختر علي خان ته ووي چې مونږ ښه دوستان یو که نه؟ نو که د پنجاب ټول اخبارونه زما خلاف لیکي نو زه امید لرم چې زما دوست به زما متعلق پنجاب له غلط معلومات نه ورکوي. د

هغه جواب زما د پاره ډېر حیرانوونکې وه، هغه په زوره وخنډل او وې وئیل چې مونږ اخبار واله نه د پنجاب سره همدردی لرو او نه د هندوستانی لیډرانو سره، زموږ خو د یو ښه خبر سره کار وي که د هغې په حاصلولو کښې د دواړو ډلو بې عزتي ولې نه وي او ډېره عجیبه خبره دا وه چې باچا خان سوشلزم خوښولو او نور مسلمانان مشران ئې مخالف وو. د دوي په مقابله کښې د خدائي خدمتگار او کانگرس یو بل سره مینه ډېره وه. چې د هغې بنیادي وجه د کانگرس د پېرنگي سره دشمني



وه. کانگرس په هر قیمت ازاد او خودمختار هندوستان غوښتو او مسلم ليگ د هندوستان تقسيم غوښتلو. هندو سره نزديکت باچا خان د عوامو په نظر کښې مجرم وگرځولو. ځکه چې د مسلم ليگ نعره دا وه چې مسلمان وي نو هغه به مسلم ليگ کښې وي او باچا خان ښکاره باره د کانگرس حمايت کولو. دا اوس د سوچ مقام دے چې مسلم ليگ خو حق لري چې ځان د ټولې ابادۍ د

يوې برخې نمائنده وگڼي. خو چې کله هغه حق باچا خان استعمالوي نو غدار او د هندوانو اېجنټ گڼلې شي او دا هغه بنيادي وجه وه چې باچا خان ئې مسلم ليگ ته نزديکېدو ته پرې نه ښودو. باچا خان به فرمائيل چې هر قوم حق لري چې د خپلې ترقۍ د لارو دپاره په خپله سوچ وکړي نو بيا مونږ د خپل مرام او منزل نه ولې منع کولې شو؟ د پښتون قوم د حقونو دپاره هغوي د هرې سختې په روڼ تندي مقابله کړې وه. بعضې وخت خو به تردې وشو چې انگرېز سامراج به په يوه مقدمه کښې جرمانه کړو نو د جرمانې په بدل کښې به ئې د هغه جائداد د مارکيټ د نرخ نه د کمو پېسو حساب کړو او هغه جرمانه به ئې ترې وصول کړه او دغسې د پښتنو د ازادۍ په لاره کښې قسم قسم خنډان ودرولي شو. خو د باچا خان سفر جاري وه. دې دوران کښې پېرنگيانو د هندوستان د تقسيم منصوبه پېش کړه چې د کانگرس مشرانو مسترد



کړه. ځکه چې پېرنگيانو ته دا حق حاصل نه وه چې د تجارت په بهانه د کوم ځائ نه راغلي، يو لوتې وطن ئې قبضه کړے او بيا ئې هغه ټوکړې ټوکړې کولو. باچا خان د هند تقسيم د مسلمانانو تقسيم گڼلو. د تقسيم په مسئله د کانگرس، مسلم ليگ او وائسرائے خو ځله مذاکرات وشو او اخر دا چې د تقسيم په دې منصوبه اتفاق رائي پيدا شوه. د فارمولې مطابق دا مقرر شوي وو چې کومې صوبې او رياستونه

پاکستان يا هندوستان کښې شاملېدل غواړي هلته به د صوبې اسمبلي، د رياست مهاراجه يا جرگه فېصله کوي. د اصولو لاندې د

پنجاب او سنډه اسمبلو نه رائي و غوښتې شوه او د هغوي د فېصلو احترام هم وشو او د بلوچستان فېصله د جرگې په ذريعه وشوه. اوس زمونږ د صوبې څه حال شو. د يو سازش لاندې دلته مقتدر کانگرس نظرانداز کړے شو او د رېفرنډم اعلان وشو. باچا خان او د کانگرس اسمبلي د دې غېر جمهوري اقدام سخت مخالفت وکړو او د بائيکات اعلان ئې وکړو. د رېفرنډم د نتيجو منظر عام ته راتلو سره معلومه شوه چې ۴۹ فيصده عوامو د پاکستان په حق کښې ووټ ورکړے دے او په حکومت ئې د عدم اعتماد اظهار کړے دے. په دې وخت کښې د قائد اعظم په ژوند د رياستي دهشت گردۍ او هارس ټريډنگ ابتدا وشوه. د کانگرس د

اسمبلی غري څه په زور او جبر او څه د لالچ وړکولو په ذريعه د اسمبلی اجلاس کښې د شريکېدو نه منع کړې شو او دغسې يوه منتخب آئيني اداره پامال کړې شوه او جمهوريت په غېر جمهوري طريقه مضبوط کړې شو. د مسلم ليگ د طرز عمل دپاره هسې خو گڼ مثالونه ورکېدې شي مثلاً چې مسلم ليگ د پاکستان د جدوجهد دپاره حق لري نو ولې باچا خان د پښتنو حقونه نه شي غوښتې. دا هغه ناقابل فهم نکته ده چې ملک کښې ئې غېر يقيني کيفيت ختمېدو له وړ نه کړو. خود قيام پاکستان نه پس د دستور سازي اسمبلی د يو غري په حيثيت باچا خان مسلم ليگ ته د مکملې مرستې پېشکش وکړو خو بيا هم چا په ارام پرې نه ښودو. باچا خان به اکثر د پېرنگي د دور او د قيام پاکستان نه پس د هغه سره د شوي سلوک موازنه کوله او ډېر په حېراني. به ئې تپوس کولو چې انگرېز ظلم کولو نو هغه خو زمونږ دشمن وه او مونږ د هغه، خو د يو اسلامي جمهوري ملک له طرفه اخر زه ولې بې شمېره ځله جېلونو ته لارم، دا زما په پوهه کښې نه رايي. د پاکستان جوړېدو نه پس باچا خان د پښتنو د حقونو دپاره خپل جدوجهد جاري وساتلو او د هر يو ظلم ئې په نره مقابله وکړه. د حکومت د باچا خان سره د تعاون دا حال وه چې د پېرنگي په دور کښې باچا خان پينځلس کاله جېل تېر کړې وه او د پاکستان جوړېدو نه پس په ابتدائي اتلسو کالو کښې دې ستر انسان پينځلس کاله په جېل دننه تېر کړل. د هغوي قصور څه وه؟ دا خو د تاريخ په پاڼو کښې محفوظ شوي دي خو دا خبره هم فېصله شوې ده چې که پښتانه باچا خان خپل محسن ونه گڼي نو بيا هم د حقيقت نه انکار نه

شي کېدې. باچا خان ته د دې خبرې ډېر زيات افسوس وه چې د هغوي له طرفه حکومت ته د پوره مرستې او يقين دهانې. باوجود په هغوي د دروغو مقدمې جوړې کړې شوې او د پښتون قوم د ترقي نه د منع کولو دپاره قسم قسم منصوبې جوړې کړې شوې. خو باچا خان دغه ټولې منصوبې د پوره کېدو نه مخکښې مخکښې د خاورې سره خاورې کړې. د پاکستان جوړېدو نه پس د باچا خان ټوله توجه صوبائي حقونو حاصلولو طرف ته وه او په پاکستان کښې ئې په ورومېني ځل د نېشنل ازم نعره پورته کړه او په دې تحريک کښې ورسره د بلوچستان او سنډه او پنجاب محب وطن خلقو هم ملگرتيا وکړه او دغسې د پاکستان حکومت په يو وخت د څلورو گاندهيانو خلاف د کارروايي آغاز وکړو. د پنجاب، سنډه او بلوچستان گاندهيان خو په دې ځغل کښې وروستو پاتې شو خو سرحدي گاندهي د دې مشن سر ته رسولو دپاره عوامي نېشنل پارټي جوړه کړه چې هغې يو اهم کردار ادا کړو او لگيا ده اوس هم ادا کوي. خود باچا خان مشن لا سر ته نه دے رسېدلې. د دې مشن سر ته رسولو دپاره اوس ځوانانو له مخکښې راتلل او په علم او ادب، تاريخ او جغرافيه او د زمکې او اسمان په وسعتونو کښې خپل مقام پېدا کول پکار دي. ځکه چې د باچا خان قول دے چې د ازادۍ بوټې د ځوانانو په وينو لوتيري. نن ضرورت د دې خبرې دے چې که مونږ خپلې خاورې دپاره د نور څه کولو قابل نه يو نو کم نه کم دا دعا خو کولې شو چې اے خدايه! د پښتون قوم د رهنمايي دپاره يو بل باچا خان راکړې. شايد دې سره پښتانه د خپل محسن سره د کړي سلوک کفاره ادا کړې شي.